



भारत की टीम मजबूत और संतुलित है, लेकिन मैच के दौरान धैर्य और आत्मविश्वास बनाए रखना जरूरी होगा। उन्होंने कहा, भारत यह मैच जीतेगा। पाकिस्तान के पास उस्मान तारिक जैसा अच्छा स्पिनर है, इसलिए उसे संभलकर खेलना होगा।
- हरभजन सिंह

पूर्व भारतीय खिलाड़ी भारत व पाक मैच को लेकर बोलते हुए।



खेल जगत

आज का खिलाड़ी



लॉर्कन टकर

आयरलैंड के लिए कप्तान लॉर्कन टकर ने 10 चौके और चार छक्के की मदद से 51 बॉल पर नाबाद 94 रन बनाए। टकर यदि 6 रन और बनाते, तो वो टी20 वर्ल्ड कप में शतक जड़ने वाले पहले कप्तान बन जाते। लेकिन वो इतिहास रचने से चूक गए। जॉर्ज डॉकरेल ने पारी के आखिरी ओवर में

क्या आप जानते हैं?... विल्ट चेम्बरलेन ने एक सीज़न में उच्चतम पीपीजी औसत (50.4), एक सीज़न में उच्चतम एमपीजी औसत (48.5) और एक ही गेम में सबसे अधिक अंक (100)

राष्ट्रदूत जयपुर, 15 फरवरी, 2026 5



आज के मुकाबले
पहला मैच वेस्ट इंडीज व नेपाल सुबह 11 बजे
दूसरा मैच अमेरिका व नामीबिया दोपहर 3 बजे
तीसरा मैच भारत व पाकिस्तान शाम 7 बजे

साउथ अफ्रीका की लगातार तीसरी जीत, न्यूजीलैंड की पहली हार

नई दिल्ली 15 फरवरी। साउथ अफ्रीका ने टी-20 वर्ल्ड कप 2026 में लगातार तीसरी जीत हासिल की है। टीम ने शनिवार के तीसरे मैच में न्यूजीलैंड को 3 विकेट से हराया। इस जीत से टीम ग्रुप डी की पाईंट्स टेबल के पहले स्थान पर आ गई है। जबकि न्यूजीलैंड दूसरे स्थान पर है।

अहमदाबाद के नरेंद्र मोदी स्टेडियम में साउथ अफ्रीका ने टॉस जीतकर गेंदबाजी करने का फैसला किया। न्यूजीलैंड ने 20 ओवर में 7 विकेट पर 175 रन बनाए। अफ्रीकी टीम ने 176 रन का टारगेट 17.1 ओवर में 3 विकेट पर चेज कर लिया।

डेविड मिलर ने सिक्स लगाकर टीम को जीत दिलाई। जबकि ऐडन मार्करम ने नाबाद 86 रनों की पारी खेली। उन्होंने 44 बॉल की पारी में 8 चौके और 4 छक्के लगाए। मिलर ने नाबाद 24 रन बनाए। डेवाल्ड ब्रेविस ने



21, रायन रिक्लेटन ने 21 और किंवटन डी कॉक ने 20 रन का योगदान दिया। कीवियों की ओर से मार्क चापमन ने सबसे ज्यादा 48

रन बनाए। डेरिल मिचेल ने 32 और फिन एलन ने 31 रन का योगदान दिया। मार्क यानसन ने 4 विकेट झटकें।

कुंबले-द्रविड़ के नाम पर दो स्टैंड्स होंगे

नई दिल्ली 15 फरवरी। बंगलुरु का एम. चिन्नास्वामी स्टेडियम के 50 साल इंटरनेशनल क्रिकेट के पूरे होने पर स्टेडियम के दो स्टैंड्स का नाम अनिल कुंबले और राहुल द्रविड़ के नाम पर रखा गया है। कर्नाटक क्रिकेट एसोसिएशन के अध्यक्ष वेंकटेश प्रसाद की अगुवाई में आयोजित इस समारोह में कुंबले और द्रविड़ को भारतीय और कर्नाटक क्रिकेट में उनके योगदान के लिए सम्मानित किया गया। इस मौके पर दोनों ही खिलाड़ी भावुक नजर आए और उन्होंने चिन्नास्वामी स्टेडियम से जुड़ी अपनी पुरानी यादें साझा कीं। अनिल कुंबले के लिए यह पल बेहद खास था। उन्होंने कहा, मैं पहली बार 9 साल की उम्र में एक दर्शक के तौर पर यहां मैच देखने आया था। आज इसी स्टेडियम के पवेलियन पर अपना नाम देखा मेरे लिए बहुत गर्व की बात है और मैं थोड़ा इमोशनल भी हूँ। चिन्नास्वामी स्टेडियम का 50 साल का सफर दरअसल भारतीय क्रिकेट की प्रगति को भी दिखाता है।

आयरलैंड ने ओमान को 96 रन से हराया

इस वर्ल्डकप का सबसे बड़ा स्कोर बना



नई दिल्ली 15 फरवरी। टी-20 वर्ल्ड कप के 22वें मुकाबले में आयरलैंड ने ओमान को 96 रन से हराकर टूर्नामेंट में अपनी पहली जीत दर्ज की। शनिवार को कोलंबो के सिंहली स्पोर्ट्स क्लब में खेले गए मैच में ओमान ने टॉस जीतकर पहले गेंदबाजी चुनी, लेकिन यह फैसला टीम के लिए उलटा साबित हुआ। आयरलैंड ने 20 ओवर में 5 विकेट पर 235 रन बनाए, जो इस वर्ल्ड कप का अब तक का सबसे बड़ा स्कोर है।

जवाब में ओमान की टीम 18 ओवर में 139 रन पर सिमट गई। लॉर्कन टकर (94) को प्लेयर ऑफ द मैच चुना गया। टारगेट का पीछा करने उतरी ओमान के लिए ओपनर आमिर कलीम ने अर्धशतक लगाया।

उन्होंने 29 रॉन पर 50 रन बनाए। उनके अलावा हम्मद मिर्जा ने 37 बॉल पर 46 रन बनाए। आयरलैंड के लिए जोशुआ लिटिल ने 3, मैथ्यू हम्म्रीज और बेरी मैकार्थी ने 2-2 विकेट लिए। जॉर्ज डॉकरेल को 1 विकेट मिला। आशीष ओडेरा और हम्मद मिर्जा रन आउट हुए।

आयरलैंड के लिए कप्तान लॉर्कन टकर और गैथ डेलानी ने लगातार अर्धशतक जड़े। टकर ने 51 गेंदों पर नाबाद 94 रन की बेहतरीन पारी खेली, जबकि डेलानी ने 30 गेंदों में 56 रन बनाए। वहीं जॉर्ज डॉकरेल ने आखिरी ओवर में लगातार तीन छक्के जड़ते हुए महज 9 गेंदों में नाबाद 35 रन बनाकर पारी को धमाकेदार अंदाज में समाप्त किया।

‘हैंडशेक विवाद पर भारत व पाक कप्तान ने दी प्रतिक्रियाएं’

एशिया कप में हाथ नहीं मिलाया था

नई दिल्ली 15 फरवरी। टी-20 वर्ल्ड कप में भारत और पाकिस्तान के मुकाबले से पहले शनिवार को कोलंबो में प्रेस कॉन्फ्रेंस हुई। पाकिस्तानी कप्तान सलमान अली आगा ने हैंडशेक विवाद पर कहा-इसका जवाब हम कल मैदान पर देंगे। इसके बाद भारतीय कप्तान सूर्यकुमार यादव से भी हैंडशेक को लेकर सवाल पूछा गया। इस पर वे बोले- 24 घंटे इंतजार कीजिए, तब देखेंगे।



दरअसल पिछले साल हुए एशिया कप 2025 में भारतीय कप्तान सूर्यकुमार यादव समेत सभी प्लेयर्स ने पाकिस्तानी खिलाड़ियों से हाथ नहीं मिलाया था। सूर्यकुमार ने कहा था कि उनकी टीम पाकिस्तान से हाथ नहीं मिलाएगी। यह फैसला पहलागम आर्तकी हमले में मारे गए भारतीय नागरिकों के सम्मान में लिया गया था।

इसे ऑपरेशन सिंदूर के दौरान भारतीय सेना के समर्थन के तौर पर भी देखा गया था। दोनों टीमों के बीच हाई-वोल्टेज मुकाबला रविवार को कोलंबो में खेला जाएगा। आगा ने माना कि वर्ल्ड कप में पाकिस्तान का रिकॉर्ड भारत के खिलाफ अच्छा नहीं रहा है। उन्होंने कहा, इतिहास नहीं

बदल सकते। रिकॉर्ड अच्छा नहीं है, लेकिन इस बार बेहतर प्रदर्शन की कोशिश करेंगे। भारतीय ओपनर अभिषेक शर्मा की फिटनेस पर भी सवाल हुआ। वे पेट की दिक्कत के कारण पिछले मैच में नहीं खेले थे। आगा ने कहा, उम्मीद है अभिषेक कल खेलें। हम सर्वश्रेष्ठ टीम के खिलाफ खेलना चाहते हैं।

इंग्लैंड की दूसरी जीत, स्कॉटलैंड को 5 विकेट से हराया

नई दिल्ली 15 फरवरी। इंग्लैंड ने टी-20 वर्ल्ड कप के 23वें मुकाबले में स्कॉटलैंड को 5 विकेट से हरा दिया। शनिवार को कोलकाता के इंडन गार्डेन्स में खेले गए दिन के दूसरे मैच में इंग्लैंड ने टॉस जीतकर पहले गेंदबाजी करने का फैसला किया। पहले बल्लेबाजी करते हुए स्कॉटलैंड की टीम 19.4 ओवर में 152 रन पर ऑलआउट हो गई। जवाब में इंग्लैंड ने 18.2 ओवर में 5 विकेट गंवाकर मैच अपने नाम कर लिया।

इंग्लैंड की इस टूर्नामेंट में तीन मैचों में यह दूसरी जीत है। इससे पहले 8 फरवरी को टीम ने नेपाल को रोमांचक मुकाबले में 4 रन से हराया था।

इस जीत के साथ इंग्लैंड ग्रुप-सी के पाईंट्स टेबल में दूसरे नंबर पर है। वहीं, स्कॉटलैंड की तीन मैचों में यह दूसरी हार रही। इससे पहले उसे वेस्टइंडीज के खिलाफ भी शिकस्त का सामना करना पड़ा था। बैटन ने नाबाद 63 रन की पारी खेली टारगेट का पीछा करते हुए इंग्लैंड के लिए



टॉम बैटन ने 41 बॉल पर नाबाद 63 रन बनाए। विल जैक्स 10 बॉल पर 16 रन बनाकर नाबाद लौटे।

इनके अलावा जैकब व्हेलेन ने 32, सैम करन ने 28, हैरी ब्रुक ने 4, जोस बटलर ने 3 और फिल सॉल्ट ने 2 रन बनाए। स्कॉटलैंड के लिए ब्रैंडन मैकमुलेन, ओलिवर डेविडसन, ब्रैड व्हील, ब्रैड करी और माइकल लीस्क को 1-1 विकेट मिला।

मोहित जंगम के ताबड़तोड़ शतक से मुख्यालय की टीम जीती



जयपुर, 14 फरवरी। जयपुर के स्थानीय गणपति नगर रेलवे ग्राउंड पर चल रहे इंटर डिविजन क्रिकेट टूर्नामेंट के दिन के दूसरे मुकाबले में एसएन यादव की कप्तानी और मोहित जंगम के ताबड़तोड़ शतक से मुख्यालय ने जोधपुर डिविजन को 7 विकेट से हराया। जिसमें पहले बल्लेबाजी करते हुए जोधपुर डिविजन ने 155 रन बनाए। जिसमें जितेंद्र ने 42 रन व सुनील

चौधरी ने 30 रन का योगदान दिया। गेंदबाजी में अरबाज, पराग व निर्मल ने 2-2 विकेट चटकाए। जवाब में मुख्यालय की टीम ने 17.5 ओवर में ही 158 रन बना दिए। जिसमें मोहित जंगम ने 100 रन बनाए व पराग ने 22 रन बनाए। गेंदबाजी में परमवीर ने 2 विकेट चटकाए। मैन ऑफ द मैच मोहित जंगम।

राजस्थान यूथ ने चंबल स्पोर्ट्स को हराया



जयपुर, 14 फरवरी। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज खेले गए मैच में राजस्थान यूथ ने चंबल स्पोर्ट्स क्लब को 5 विकेट से हराया। प्रातः के एल सैनी स्टेडियम पर चंबल स्पोर्ट्स ने टॉस हारकर पहले बल्लेबाजी करते हुए राजस्थान यूथ के गेंदबाजी के सामने मात्र 7 रन पर ही 3 विकेट गंवाते बाद अमन सिंह के 45 रन, तोषिष्ठ भाटिया के 51 रन व भुवन शर्मा के 72 रनों से 50 ओवर में 9 विकेट पर 210 बनाते में सफल हुई। राजस्थान यूथ के लिए हिमांशु राणा ने 42 पर

3, शुभम खंडेलवाल ने 26 पर 3, शुभम पटवाल ने 43 पर 2 व गौरव पुनिया ने 49 पर एक विकेट लिया। जवाबी पारी में राजस्थान यूथ ने 0 पर 2 विकेट गंवाते बाद भावित कुमावत के नाबाद 107 रन (85 गेंद, 11 चौके व 6 छक्के), शुभम सिंह पटवाल के 67 रन (47 गेंद, 5 चौके व 5 छक्के) से 30 ओवर में 5 विकेट पर 214 रन बनाकर जीत दर्ज की। चंबल स्पोर्ट्स के लिए अभिजय भंडारी ने 48 पर 3, पूरव शर्मा व अनुज मीणा ने एक-एक विकेट लिया। राजस्थान यूथ ने लगातार तीसरी जीत दर्ज की।

ज्ञान विहार स्कूल का स्पोर्ट्स डे संपन्न



जयपुर, 14 फरवरी। मालवीय नगर डी ब्लॉक स्थित ज्ञान विहार स्कूल का वार्षिक स्पोर्ट्स डे ऊर्जा और उमंग के साथ आयोजित हुआ जहां विद्यार्थियों के साथ अभिभावकों की सक्रिय सहभागिता ने आयोजन को विशेष और यादगार भी बना दिया। कार्यक्रम का शुभारंभ में प्रिंसिपल डॉ. ऋत्विज गोड़ तथा प्रिंसिपल सुरेश कुमार के खेल मशाल प्रज्वलन के साथ ओपन मीट की उद्घोषणा की।

रेनू शब्द मुखर ने बताया कि विभिन्न दौड़, रिले रेस बैलेंसिंग गेम्स आदि की प्रतियोगिता आयोजित की गई। कार्यक्रम में छोटे-छोटे विद्यार्थियों द्वारा प्रस्तुत योग और सूर्य नमस्कार में सबका मन मोह लिया। कार्यक्रम के अंत में विजेता खिलाड़ियों को मेडल व प्रशस्ति पत्र देकर सम्मानित किया गया।

प्रवीण मैट्ट राष्ट्रीय उपाध्यक्ष पद पर निर्विरोध निर्वाचित हुए



जयपुर, 14 फरवरी। रोप स्किपिंग फेडरेशन ऑफ इंडिया की वार्षिक बैठक एवं नई कार्यकारिणी के चुनाव राजधानी दिल्ली में 13, 14 फरवरी 2026 को संपन्न हुए। जिसमें राजस्थान जोधपुर से प्रवीण मैट्ट को राष्ट्रीय कार्यकारिणी में उपाध्यक्ष पद पर निर्वाचित किया गया है। राष्ट्रीय उपाध्यक्ष पद निर्वाचित हुए प्रवीण मैट्ट ने बताया कि दिल्ली में संपन्न हुए नई कार्यकारिणी के चुनाव में राष्ट्रीय उपाध्यक्ष पद पर डॉ. रवि दत्त (हिमाचल प्रदेश) महासचिव निर्देश शर्मा (दिल्ली) एवं कोषाध्यक्ष तरसीम शर्मा (जम्मू कश्मीर) राजस्थान रोप स्किपिंग एसोसिएशन के सचिव अजीत सिंह को राष्ट्रीय तकनीकी सलाहकार नियुक्त किया गया है। राष्ट्रीय उपाध्यक्ष प्रवीण मैट्ट ने बताया कि

वर्तमान में रोप स्किपिंग विश्वविद्यालय, सीबीएसई, केंद्रीय विद्यालय एवं नवोदय विद्यालय संगठन में मान्यता प्राप्त खेल है, परंतु राजस्थान माध्यमिक शिक्षा में यह खेल अभी जुड़ा हुआ नहीं है, माध्यमिक शिक्षा बोर्ड में इसे नियमित एवं मान्यता प्राप्त खेल के रूप में स्वीकृति प्रदान करवाना हमारा प्रथम लक्ष्य रहेगा।

इस अवसर पर रोप स्किपिंग एसोसिएशन राजस्थान के सचिव अजीत सिंह ने कहा है कि रस्सी कूद पूरे शरीर की शारीरिक क्षमता में वृद्धि करती है, निरोग रखती है और दिन भर नई ऊर्जा एवं स्फूर्ति का संचार करती है। उन्होंने ने बताया कि वर्ष 2026 की नेशनल प्रतियोगिता धारवाड़ कर्नाटक में अक्टूबर के अंतिम सप्ताह में आयोजित की जाएगी। नेशनल प्रतियोगिता से पूर्व जिला एवं राज्य स्तर पर विभिन्न वर्गों में प्रतियोगिता आयोजित होगी। उन्होंने कहा ग्रीष्म अवकाश में महिला एवं पुरुष खिलाड़ियों हेतु दो दिवसीय शिविर एवं कोच एवं जज का प्रशिक्षण हेतु तीन दिवसीय शिविर राजस्थान के विभिन्न शहरों में आयोजित किए जाएंगे।

ईटन कॉलेज ने मेयो कॉलेज को हराकर जीता टेस्ट मैच

जयपुर, 14 फरवरी। जयपुर पोलो सीजन 2026 के अंतर्गत शनिवार को राजस्थान पोलो क्लब ग्राउंड पर ईटन कॉलेज वर्सेज मेयो कॉलेज टेस्ट मैच का आयोजन हुआ। इस एफंटरफा मुकाबले में ईटन कॉलेज ने मेयो कॉलेज को 8-1 के स्कोर से शिकस्त देकर मैच अपने नाम कर लिया। इस अवसर पर विजेता टीम को ट्रॉफी हिज हाइनेस महाराजा सवाई पवनभा सिंह ने प्रदान की। विजेता टीम ईटन कॉलेज से रैमन पेपा ने अच्छा प्रदर्शन करते हुए 5 गोल हासिल किए। सुजान सिंह/जेक ओगिल्वी थॉमसन, हैरी वुड प्रत्येक ने 1-1-1 गोल किया। कॉर्निलियस निक्स भी टीम से खेले। वहीं, मेयो कॉलेज से शिवांश सिंह शक्तावत ने 1 गोल किया। टीम की ओर से कुशवर्धन सिंह, देवव्रत सिंह झालामंड/प्रताप सिंह कानोता और विजयश्री शक्तावत भी खेलें। यह मैच देखने के लिए मेयो कॉलेज के छात्र अजमेर से विशेष जयपुर आए थे। रैफल्स सिरमौर कप का फाइनल आज:



रैफल्स सिरमौर कप (14 गोल्ल्स) का फाइनल मुकाबला 15 फरवरी, रविवार को

राजस्थान पोलो क्लब ग्राउंड पर दोपहर 3 बजे आयोजित होगा। यह फाइनल टक्कर

कैरेसिल सुहाना और जयपुर अरवाली के बीच होगी।

डॉक्टर्स प्रीमियर टेनिस लीग के छठे सीजन का आयोजन एक से पाँच अप्रैल तक

जयपुर, 14 फरवरी। डीपी टिएल लीग पेट्रन डॉ. संदीप निझावन ने बताया कि छठे संस्करण डीपीटीएल का आयोजन 1 अप्रैल से 5 अप्रैल तक जय क्लब में आयोजित किया जाएगा। लीग चेयरमैन डॉ. जयंत सेन ने बताया कि इस वर्ष सीनियर वर्ग में सोलह टीमों और जूनियर वर्ग में पाँच टीमों भाग लेंगी। इस वर्ष प्रतियोगिता में दवंग/मलंग जोड़ी और एकल प्रतियोगिता भी आयोजित की जायेगी। लीग सचिव डा. अनिल यादव ने बताया कि इस वर्ष प्रथम बार डॉक्टरों व उनके परिवार जन के लिए पिकल बॉल लीग का भी आयोजन किया जाएगा। उल्लेखनीय है कि पिकल लीग डॉक्टरों के लिए पहली बार आयोजित की जा रही है।



लीग को चेयरमैन डॉ. हरिेश भारद्वाज ने बताया कि प्रतियोगिता के लिए टीम में खिलाड़ियों का चयन ट्रायल के द्वारा 15 मार्च को होगा व खिलाड़ियों का ऑक्शन 22 मार्च को होगा। लीग कॉर्डिनेटर डॉ. संकल्प अवस्थी ने बताया कि इस बार डीपीटीएल ट्राईओ चैम्पियनशिप का भी आयोजन किया जाएगा। लीग चयनकर्ता डॉ. दीपक गुप्ता और डॉ. सचिन खट्टर ने बताया कि ट्रायल में जयपुर के अलावा चूरू, सीकर, झुंझुनू, भरतपुर, कोटा, श्रीगंगानगर, अजमेर, जालौर इत्यादि जिलों के अलावा राज्य के बाहर से करीब 175 खिलाड़ी भाग लेंगे। लीग कॉर्डिनेटर डा. दीपाली पाठक ने बताया कि टेनिस के खेल को महिला

चिकित्सकों में बढ़ावा देने के लिए दूसरी बार वर्म से ओपन टेनिस चैम्पियनशिप आयोजित की जाएगी। लीग को ऑर्डिनेटर डॉ. दीपक सेनी ने बताया कि डीपीटीएल में छठे से ग्यारह वर्ष के वर्ग के बच्चों के लिए ओपन सिंगल्स और डबल्स टेनिस प्रतियोगिता का भी आयोजन किया जायेगा।